

## از خلافت تا اامت

امت مسلمہ کے لئے واجب القبول نظام

(۳)

جناب مولانا محمد عبد اللہ سلیم مدرس دارالعلوم دیوبند

یہاں تک کی بحث کا تعلق تو امت حقیقیہ سے ہے۔ لیکن امت کی امت حکمیہ | دوسری قسم امت حکمیہ ہے۔ مناسب ہے کہ حضرت مولانا شہید علیہ الرحمۃ کے کلام سے ہی اس پر یہاں بحث ہو جائے۔ حضرت فرماتے ہیں:

”جب حضرات انبیا رعلیہم السلام کے کمالات سے حقیقی مشاہدہ کے اندر کی اور نقصان واقع ہو مگر ظاہری علامات اور آثار امت پائے جاتے ہوں تو اس کو امت حکمیہ کہا جائے گا۔“

ظاہر ہے کہ ہر جگہ اور ہر موقع پر مذکورہ کی اور نقصان ایک ہی امت حکمیہ میں فرق راتب | پیمانہ کا نہ ہوگا، بلکہ اونچے پیغ کا ضرور کچھ نہ کچھ فرق ہو گا اسی فرق کے اعتبار سے امت حکمیہ میں بھی فرق ہوگا، اور اسی کے لئے اگر اصولی طور پر دیکھا جائے تو چار درجے بن جاتے ہیں، اور اس کی مثال ایسی ہے جیسے بیٹھا پانی اور کھارا پانی کے میٹھا

پانی اگر خالص ہے تو وہ مثال ہے نبوت اور خلافت راشدہ کی، اور اگر دونوں میں باہم آمیش ہو جائے تو یا میٹھا پانی غالب رہے گا کہ زیادہ باذوق اور میٹھے پانی کے عاری لوگ ہی اس کے اندر لی ہوئی شوریت کو محسوس کریں گے، یا کھارا پانی زیادہ ہو گا تو ہر آدمی اس کو محسوس کرے گا اور زائد کام تو اس ہی پانی سے لین گے لیکن کھانے پینے میں اس کو استعمال نہ کیا جاسکے گا اور ایک درجہ یہ کہ کھارا پانی اتنا غالب ہو گیا کہ مٹھاں کا نام و لشان باتی نہیں رہا اور لوگ اس کو کسی کام میں بھی نہیں لاتے حتیٰ کہ زمینوں کی سیرابی کے لئے بھی اس کو کار آمد نہیں سمجھا جاتا۔

اسی طرح (۱) امام وقت اگر ایسا ہو کہ جذبات بعض دفعہ نفس کے تقاضوں کو پورا کرنے کے لئے جوش مارتے ہیں۔ ذاتی اغراض و خواہشات کسی دوسرے اقدام اور فحیلہ پر برآنگینختہ کرتی ہیں۔ لیکن خوفِ خدا، نکر آخرت، احساس مسئولیت اس کی دستگیری کرتی ہے اور حدود شرع کی خلاف ورزی نہیں کرے پاتا، حب جاہ و مال کے تقاضے اور علیش و عشرت کے کام مباحثات کے دائرے میں رہ کرتا ہے تو یہ سلطنت عادلہ ہے، اس سلطانِ عادل کے احکام اسی طرح نافذ العمل ہوتے ہیں جس طرح خلیفہ راشد کے۔ اسی کے ساتھ یہ نکتہ بھی پیش نظر رہے کہ اگرچہ باطنًا کمالات نبوت سے مشابہت نہ ہونے کی وجہ سے امامت حقیقیہ نہیں لیکن ظاہر میں چونکہ شریعت کا پاس لحاظ برقرار رہے اس لئے اگر ایسے امام وقت کے دور میں کوئی هستی ایسی ہوجس میں امامت حقیقیہ کی صلاحیت موجود ہو تو اس کو بھی امام وقت کی امامت کو تسلیم کرنا چاہئے اور اپنی امامت کے اعلان کے ساتھ اس کے قیام کی خاطر لوگوں کو برآنگینختہ کر کے کسی فتنہ میں مبتلا نہیں کرنا چاہئے۔ چنانچہ اسی وجہ سے حضرت حسن رضی اللہ عنہ نے امام وقت کے حق میں دستبرداری کا معاملہ فرمایا تھا، اور بارگاہ نبوت سے پہلے ہی اُن کے اس حُسْنِ عمل کی تعریف و توصیف ہو چکی تھی کہ اُن کے ذریعے سے مسلمانوں کے دو فرقوں کے درمیان برپا ہونے والے فتنے کا درمان ہو سکے گا۔

(۲) دوسرے یہ کہ جو تنخیت حکومت پر ممکن ہے اس پر لذائذ نفسان کی طلب اور راحت جسمانی کی خواہش کا اس درجہ غلبہ ہے کہ گاہ بگاہ ظاہر شرع کی حدود سے بھی باہر آ جاتا ہے اور بے باک فاسقوں اور سفاک ظالموں کا راستہ اختیار کر لیتا ہے اور پھر نادم ہو کر توبہ کی طرف متوجہ نہیں ہوتا۔ تاہم مسلمان بحیثیت مسلمان کے اس کی سلطنت سے فائدہ اٹھایتے ہیں اور کسی نہ کسی طرح وہ اپنے دین کو سنبھالے ہوئے ہیں تو یہ سلطنت جابرہ ہے، اس کے سلسلے میں باشندگان ملک کو یہ حکم ہے کہ اگر احکام مخالف شرع نہ ہوں تو ان کی تعمیل کی جائے، اور تاؤفتیکہ شریعت مطہرہ سے متصادم قوانین اور بدایات نہ جاری کرے اس کی مخالفت نہ کی جائے اور اس کے ظلم و تعدی کو بلائے آسمانی سمجھتے ہوئے اس کی اصلاح حال کے لئے بارگاہ ایزد میں دعا کی جائے، اور اب، اس لئے کہ سلطان جابر جبکہ خود کو مسلمانوں کا ایک فرد سمجھتا ہے تو کبھی نہ کبھی اسلامی حمیت اور دینی غیرت میں جوش آ سکتا ہے۔ اور اعلاء کلمہ کے لئے کسی جدوجہد میں پیش قدی کر سکتا ہے، اس طرح دینِ متنیں کی تائید و نصرت ہو جاتی ہے

قالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ يُحِبُّ الْمُتَّقِينَ      جناب بنی کریم صلی اللہ علیہ وسلم نے ارشاد فرمایا  
 كَاللَّهُ تَعَالَى إِنَّ الدِّينَ بِالْعَبْدِ الْفَاجِرِ      لیؤید هذہ الدین بالعبد الفاجر

فاجر بندے سے بھی کر دیتا ہے۔

سلطان فاجر کو مناسب اور مفید انداز میں نصیحت اور امر بالمعروف تو کیا جا سکتا ہے لیکن خروج و بغاوت اور مخالفت جائز نہیں ہے۔

قالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الْمُنْذَنِ دَلِيلٌ      بنی کریم صلی اللہ علیہ وسلم نے فرمایا۔ مگر وہ شخص کر علیہ دال فرآہ یا تی شیئا من معصیۃ اللہ      کہ اس کو ملک کا حاکم بنایا گیا اور پھر دیکھا کہ وہ خدا کی نافرمانی کا ذکر کب ہوتا ہے تو اس کی اس فلیکرہ ما یا تی من معصیۃ اللہ ولا یذن      معصیت کو ناگوار سمجھنا چاہیے مگر گذاں کی عنیداً من طاعتہ نہ

اطاعت سے بانٹنے کھینچا جائے۔

(۳) تیسرا یہ کہ نفس کی پیروی میں اتنا بے باک ہو جائے کہ عیاشی اور فسق و نجور میں نامی گرامی سمجھا جائے لگے اور تعیش کی نئی نئی راہیں تجویز کر دالے، ظلم و تعددی دن رات کا مشغل اور جری و تکراس کا شعار بن جائے۔ جادہ سنت اور مصالح ملت کے علی الرغم فسق و نجور اور ظلم و نجور پر مبنی آمیں دستور نافذ کرے، اور ان بالتوں کو وہ بجائے عیب اور نقصان کے ہزار در کمال سمجھے تو یہ سلطنت ضلالت ہے۔ ایسی فاسقانہ اور ظالمانہ سلطنت ملک و ملت کے لئے بلاشبہ بڑی مصیبت ہے۔ اربابِ دیانت و فراست کے لئے اس کے سوا چارہ نہیں کہ وہ ان مسلط حکام و امراء سے دور ہی رہیں۔ کیونکہ ان کی نزدیکی میں لازمی طور سے دین و ایمان کی سلامتی معرض خطر میں پڑ جاتی ہے۔ بیجا درج سرائی اور باطل نوازی اور حق پوشی جیسی منافقانہ حرکتوں میں بستلا ہونا پڑتا ہے۔ حاکم وقت کی رضا جوی کی خاطر ملی مصالح کی قربانی احکام شرعیہ کی غلط تاویل و ترجیحی تک نوبت پہنچ جاتی ہے۔ ایسے وقت میں کم از کم یہ ضروری ہے کہ اپنے دین و ایمان کی سلامتی کی فکر کی جائے اور ہر طرح کے قرب و تعلق سے محتاط رہا جائے۔ یہ سمجھنا کہ نزدیکی کی صورت میں معاشی فائدہ حاصل ہو جائے گا۔ اور دین کا کچھ نقصان نہ ہوگا، یہ خیال باطل ہے۔

سے  
ہم خدا خواہی و ہم دنیاۓ دوں  
ایں خیال سوت و محال سوت و جنوں

مگر چونکہ ایسے سلاطین خود کو ظاہر اسلام ہی قرار دیتے ہیں جس کا انہمار اسلامی ناموں کے رکھنے، عقدِ نکاح اور ختنہ نیز عیدین میں زیب و زینت اور تہیز و تکفین و نماز جنازہ اور مقابر مسلمین میں تدفین وغیرہ سے ہوتا ہے تو ان وجوہ سے ان کو خارج از اسلام بھی قرار نہیں دیا جائے گا۔ بلکہ ان کے ساتھ معاملہ اہل بدعت و ضلالت کا کیا جائے گا، یعنی ان کی تکفیر میں جیسے اختلاف ہے ایسے ہی ان کی تکفیر میں بھی اختلاف ہوگا اور محل اختلاف میں احتیاط

لازم ہے اس لئے توقف واجب ہوگا، از خود ان کی مخالفت و منازعہ پر کربلہ نہ ہوں۔ اور جو اس مقصد کے لئے میدان میں معروف کارہوں ان پر طعن بھی نہ کیا جائے۔

سلطنت صلالت کے بارے میں حضرت شاہ ولی اللہ صاحب قدس سرہ بھی یہی بات شاہ ولی اللہ کا ارشاد تحریر فرماتے ہیں کہ

”اگر ایسا شخص بر سر حکومت آجائے جس میں شرائط امامت نہ پائی جاتی ہوں تو بھی اس کو تخت سلطنت سے ہٹانے کی جدوجہد میں نہ کو دپڑنا چاہئے، اس لئے کہ یہ بغیر رطے بھڑے نہیں ہوسکتا، اور یہ بات مصباح کے مقابلے میں زیادہ سخت ہے۔ بنی کریم صلی اللہ علیہ وسلم سے بھی دریافت کیا گیا تھا کہ کیا ہم ایسے صاحب حکومت کی مخالفت نہ کویں۔ تو آپ نے فرمایا تھا نہیں! جب تک وہ تم میں نمازیں قائم کرتا ہے۔ اور ایک روایت میں یہ جواب گرامی ہے کہ۔ ہاں اس وقت مخالفت کی جائی گی جبکہ تم اس سے علانية کفر دیکھو اور اس کے معاملہ میں تمہارے پاس اللہ تعالیٰ کے سامنے پیش کرنے کے لئے جوت ہو۔“

اور سلطان وقت کے دعوا یہ اسلام کی وجہ سے ہی اس کی سلطنت کو ازا اقسام امامت شمار کیا جائے گا لیکن اس سلطان کے لئے امام کا لفظ نہیں بولا جائے گا کیونکہ یہ لفظ اسی مسلم حکومت کے لئے بولا جاتا ہے جو خود بھی اسلامی احکام پر عمل پیرا ہوا اور تقویت اسلام کے لئے اور تہذید کفار کی غاطر علم جہاد بلند کرے اور شریعت مطہرہ کی ہبہ نور اعانت پر کربلہ سے، مخلوق خدا کی راحت رسانی کو اپنا فریضہ قرار دے۔

اور اگر سلطان اس مبنی بر ضلالت آئین و نظر حکومت کا موجود یا مجدد نہیں ہے بلکہ دل سے متنفر ہونے کے ساتھ سابقہ دیرینہ معمول کی پاسداری کی خاطر ان پر عمل پیرا ہے تو نوعیت میں اور بھی تخفیف ہو جاتی ہے، ہاں اگر یہ بات یقینی ہو کہ اس سلطان مصلحت مبتدع کے ہٹا دینے اور کسی بھی صورت سے اقتدار محروم کر دینے کی صورت میں خلافت راشدہ یا سلطنت عادل کے قیام کا ظن غالب ہے تو اقدام جائز ہو گا۔

(۳) چوتھے سلطنت کفریہ ہے۔ لیکن اس کے معنی اصلی کافروں کی حکومت کے نہیں ہیں بلکہ ایسے سلطان وقت کی حکومت کے ہیں جو خود کو زورہ مسلمین میں شمار کرتے ہوئے کفر صریح کے موجبات پر عمل کرے، کھلے عام خلافِ شرع احکام نافذ کرے اور ملت اسلامیہ کے شعائر اور سنن نبوی پر رد و قدر اور ان کے ساتھ استهزار و اہانت کا بر تاؤ کرے اور ان کے مقابلے میں اپنے آئین و دستور اور نظام ملکت کے محاسن شمار کرائے، اور اس طرح وہ الحاد و زندقہ کی بنیاد رکھدے۔ اس کے نزدیک دنیوی نشیب و فراز ہی میں اصل سعادت و ثقاوت ہوا اور انبیاء الرَّحْمَنِ اور ہادیان را حق کو وہ عقول ارجاہ طلب کی جنس سے اور ان کے متبوعین اور پیروکاروں کو احمد و بیوقوف شمار کرے۔ جو ایک گوشہ میں ذکر و فکر اور تعلیم و تعلم میں توکل و قناعت کے ساتھ مصروف ہوں ان کو ناقوان اور عاجز اور بیکار سمجھے، ایسی سلطنت امامت کے ذیل میں قطعاً نہیں آتی، مگر اس کو اس جگہ اس لئے بیان کر دیا گیا کہ بعض سلان کمہلانے والے اس حد تک بھی گستاخ ہو جائیں اور ان کے ذریعے سے بجائے تقویت اسلام کے ترویج کفر و ضلالت ہوتی ہے تو اس کی نخالفت دین کی تائید اور اس کے خلاف جہاد کی کوشش کرنا تقاضاً اے ایمان و نصرت شریعت مطہر ہے۔

کماں و ابا عبادۃ بن الصامت انس  
جیسا کہ حضرت عبادۃ بن الصامت نے روایت  
قال بايعتا رسول اللہ صلی اللہ علیہ وسلم  
کیا ہے کہ ہم نے رسول اللہ صلی اللہ علیہ وسلم  
وسلم علی ان لا ع الامر اهلہ  
سے اس بات پر بیعت کی تھی کہ نہیں ہٹائیں گے

الآن تر و اکفر ابو حاتا عند کم من اللہ  
فیہ برهان لے  
ہم حکومت سے اس کے اہل کو۔ مگر یہ کہ دیکھ لو  
تم علائیہ کفر اور اس کے بارے میں تمہارے  
پاس اللہ کے لئے کوئی قوی حجت ہو۔

اب ہمیں انتخاب امیر کے مسئلہ سے بحث کرنی ہے کہ کیا خلیفہ اور امیر المؤمنین  
انتخاب اسی سے کا تقریب من جانب اللہ ہوتا ہے گویا جس طرح بنی اور پیغمبر کیبعثت ہوتی ہے  
اور اس میں کسی کسب و مختن کو دخل نہیں ہوتا۔ اسی طرح خلیفہ کا تقریب بھی قدرتِ خداوندی  
براہ راست کرتی ہے یا امت کو اپنے ارادہ و اختیار تینیزی کو کام میں لا کر انتخاب کرنا ہوتا ہے۔  
اس سلسلے میں بعض حضرات نے پہلی بات کو ترجیح دی ہے۔ چنانچہ  
اکبر شاہ نجیب آبادی کا نقطہ نظر مولانا اکبر شاہ نجیب آبادی نے اپنی کتاب تاریخ الاسلام میں  
جو کچھ لکھا ہے اس کا خلاصہ یہ ہے:

(۱) خلافت کے معنی جانشینی اور خلیفہ کے معنی جانشین کے ہیں۔ لیکن اصطلاح شرع میں  
خلیفہ کے معنی بادشاہ کے قریب مراد لئے جاتے ہیں۔

(۲) قرآن پاک میں جہاں جہاں لفظ خلیفہ آیا ہے اس کے ساتھ الارض کا لفظ بھی ضرور  
آیا ہے۔ جیسے اُن جاعل فی الارض خلیفۃ، هُوَ الذی جعلکم خلَّفَ فی الارض، هُوَ الی  
جعلکم خلَّفَ الارض وَ فَعَلَ بِعْضُکمْ فوq بعض درجات، يَا دَاوُدَ انا جعلناك خلیفۃ  
فی الارض، وَ عَدَ اللہُ الَّذِينَ آمَنُوا وَ عَلَمُوا الصِّلَاحَاتِ لِيَسْتَخْلِفْنَہُمْ فِی الارض۔

### لے منصب امامت ص ۹۲

لے ترجمہ آیات: ما میں بنانے والا ہوں زمین میں نائب ۳ اسی نے بنایا تم کو زمین میں خلیفہ  
مَوْهَدِی ہے جس نے تم کو زمین کا خلیفہ بنایا اور بڑھا دئے تم میں سے بعض کے بعض پر  
درجے ۴ اے داؤد ۵ ہم نے بنایا تجھکو زمین میں خلیفہ ۶ اللہ تعالیٰ نے (لبقہ عاشیہ اگلے صفحہ میں)

(۳) زمین اور اس کی ہر چیز کا خالق و مالک اللہ تعالیٰ ہے اور اسی کی اصل حکومت و اقتدار ہے۔ لیکن انسان کے لئے ہر چیز کو مستخر کر دیا اور وہ ہر زمینی مخلوق سے فرمانبرداری کرتا ہے اس لئے خلافت کے معنی زمین پر حکمرانی کے ہیں۔

(۴) اللہ تعالیٰ نے اعطائے خلافت کی نسبت ہر جگہ اپنی طرف کی ہے۔ مجازاً بھی اس کو کسی اور کی طرف منسوب نہیں کیا۔ جس کا حاصل یہ ہے کہ خلافت کا منصب عطا ہونایا اس سے محروم کرنا بلا شرکت غیرے اللہ تعالیٰ کا اپنا اختیاری فعل ہے۔ قل اللہم مالک الملائک  
تَوْقِي الْمَلَكَ مِنْ تَشَاءُ وَتَنْزَعُ الْمَلَكُ مِنْ تَشَاءُ وَتَعْزُّ مِنْ تَشَاءُ وَتَذَلُّ مِنْ تَشَاءُ۔

(۵) چونکہ اعطائے خلافت اللہ تعالیٰ کا فعل ہے اس لئے جو جس ترتیب سے خلیفہ بناؤہ بعطائے الٰہی ہی بناؤ جو بحق ہی تھا۔ نہ اس میں ظلم ہوانہ سلب ہت۔ ورنہ ان برائیوں کی ذمہ داری اللہ تعالیٰ پر (معاذ اللہ) آجائی ہے۔

(۶) آنحضرت صلی اللہ علیہ وسلم نے ہر سلسلہ کی وضاحت فرمادی تھی لیکن مسئلہ خلافت کے بارے میں کوئی فیصلہ نہیں دیا تھا، جس کی وجہ یہی ہے کہ خلیفہ کا تعین اللہ تعالیٰ کی طرف سے ہوتا ہے۔ حضرت مولانا اسماعیل شہبیز نے بھی ایک جگہ ایسا جملہ تحریر فرمادیا ہے کہ جس سے یہی نظریہ مفہوم ہوتا ہے۔ ”پس امامت فی الحقيقة از عطایا یا ربانی است۔“

(باقیہ حاشیہ صفحہ گذشتہ) وعدہ کیا ہے تم میں سے ان لوگوں سے جو ایمان لائے اور نیک اعمال کئے کہ ضرور ان کو خلیفہ بنائے گا وہ زمین میں۔

لہ ترجمہ: آپ کہہ دیجئے کہ اے اللہ مالک الملک تو دیتا ہے ملک (و حکومت) جس کو چاہتا ہے اور حبیب لیتا ہے ملک جس سے چاہتا ہے اور عزت دیتا ہے جسے چاہتا ہے اور ذلت دیتا ہے جسے چاہتا ہے۔

لئے تاریخ اسلام جلد دوم مسئلہ خلافت راشدہ۔ از مولانا اکبر شاہ نجیب آبادی

مگر ظاہر ہے کہ اس نظریہ کو ماننے کی صورت میں یہ بھی ماننا پڑے گا کہ پھر تیاً تردید مع دلائل خلافت اور فطری و دینی حکومت کو قائم کرنے کی خاطر کسی بھی جدوجہد کے لئے کوئی مکلف نہیں رہا، اور صبر کر لینا چاہئے کہ چونکہ اللہ تعالیٰ نے کسی خلیفہ راشد کو مبعوث نہیں فرمایا، اس لئے اب خلافت قائم ہی نہیں ہو سکتی۔

امت سے قیام خلافت کا مطالبہ کے نقل کر کچے ہیں جس سے ثابت ہے کہ خلافت راشدہ کا سلسلہ منقطع ضرور ہوا ہے لیکن مختتم نہیں ہوا، اور یقیناً مشریعیتِ اسلام میں ہر دور میں پیغمبر کی نیابی حکومت یعنی خلافت کے قیام کا امت سے مطالبہ کرتی ہے، اس لئے کہ ہزار ان ہزار مسائل اسی دینی حکومت سے والبته ہیں۔ بلکہ واقعہ یہ ہے کہ نصف دین کی بقار، اور اسلامی شوکت وقت کا تعلق فطری حکومت سے ہی ہے۔

**حضرت شاہ ولی اللہ کا ارشاد** جیسا کہ حضرت شاہ ولی اللہ صاحب تقدس اللہ سرہ العزیز تحریر فرماتے ہیں :

”یہ بات ذہن نشین رہنی چاہئے کہ مسلمانوں پر یہ بات واجب ہے کہ ان کے اندر ایک خلیفہ موجود ہو کیونکہ اس کی موجودگی کے بغیر وہ مصلحتیں پوری نہیں ہوتیں جن کی تعداد بہت زیادہ ہے تاہم اصولی طور پر ان کو دو قسموں میں تقسیم کیا جاتا ہے :

ایک قسم تو وہ ہے جس کا تعلق شہری اور ملکی سیاست سے ہے، جیسے اسلامی اشکر کی بہم رسائی، جو (اسلام اور نظام اسلام کی مدافعت میں) جہاد کیسے اور نیالم کو مظلوم سے روکنا، اسی طرح قضا اسلامی (یعنی نزاۃ کا بدلانی شرعی تصنیفیہ کیلئے عدالت کا قیام)

دوسری قسم وہ ہے جس کا تعلق قوم و ملت سے ہے، یعنی مذہب اسلام کا

عروج اور ترقی اور اس کا تصور اس کے بغیر ممکن نہیں ہے کہ مسلم اقوام میں ان کا خلیفہ بر سر حکومت ہوتا کہ مسلمانوں کے اجماع اور اجتماع کے علی الرغم رویہ اپنا نے والے اور منصوص چیزوں کو کسی مقابل عقیدہ کے تحت چھوڑنے پرست  
والے اور محترمات کو منصوصات کا درجہ دینے والوں کا مناسب بندو  
کر سکتے۔<sup>۱</sup>

خلافت کی اہمیت کا مزید اندازہ اس بات سے بخوبی ہو سکتا ہے کہ بنی آدم کے مقصد تخلیق یعنی عبادات میں سب سے زیادہ اہمیت نماز کو حاصل ہے، نماز کی اس اہمیت کے اعتبار سے اس کی امامت کی رفت و عظمت واضح ہے۔ لیکن فقہاء کہتے ہیں کہ نماز کی امامت امامت صغیری ہے اور امامت کی سیاسی امامت امامت بزرگی۔ جس کا حاصل یہی ہے کہ سیاسی امامت اور خلافت کا منصب ایک عظیم ترین مذہبی فرضیہ کی امامت سے بلند تر ہے۔<sup>۲</sup>  
آخر کوئی تو وحہ تھی کہ جن مقدس حضرات صحابہ پر نبی کریم صلی اللہ علیہ وسلم کی وفات کا صدمہ پہاڑ سے زیادہ بھاری بنا ہوا تھا وہ سب ہی آپ کی تدبیں سے فراغت کا انتظار کئے بغیر خلافت کے مسئلہ کو نہیں میں لگ گئے۔

رمی یہ بات کہ اللہ تعالیٰ نے اعطائے خلافت کی نسبت ہر جگہ مولانا اکبر شاہ کے دلائل کا جواب | اپنی ہی طرف کی ہے، اور مجازاً بھی اس فعل کو دوسرے کی طرف منسوب نہیں کیا تو اس کا جواب یہ دیا جاسکتا ہے کہ جب اسباب کے دائرہ سے ہٹ کر مسبب الاصباب کی طرف نسبت کر کے کوئی بات کہی جاتی ہے تو اسی طرح کہی جاتی ہے، لیکن جب اسباب کے دائرے میں اس کو رکھا جائے تو پھر اس کی نوعیت وہی ہو جاتی ہے جو سلسلہ اسباب

۱۔ حجۃ اللہ البالغہ۔ عربی۔ جلد دوم ص ۳۸۱۔ ابواب سیاست، المدن ۱۶

۲۔ اسلام کا نظام حکومت ص ۳۸۲۔ بحوالہ احکام القرآن للجصاص و ص ۲۲۳۔ بحوالہ مقدمہ ابن فلدون

سے منسلک کسی بھی دوسری بات کی، — دیکھئے :

قرآن حکیم میں اللہ تعالیٰ نے جس طرح نزول قرآن کی نسبت اپنی طرف کی ہے اسی طرح حفاظت قرآن کی نسبت اپنی طرف فرمائی ہے :

اذا نحن نزلنا الذ کرو اناللہ لحافاظون ہم ہی نے ذکر (قرآن) کو نازل کیا ہے اور ہم ہی حفاظت کرنے والے ہیں۔

اور یہ حقیقت بھی ہے کہ اصل محافظۃ اللہ تعالیٰ ہی ہیں، اگر اس کی طرف سے حفاظت کا غلبی بند و بست نہ ہوتا تو کتب سابقہ جیسا معاملہ کرنے میں کیا رکاوٹ ہو سکتی تھی لیکن کیا اس سے انکار کیا جا سکتا ہے کہ عالم اسباب میں اس کی حفاظت کا جو بند و بست کیا گیا ہے اس کا تعلق مسلمانوں کے اپنے فعل و عمل سے نہیں ہے۔ ہزاروں لاکھوں لڑکے اور لڑکیاں اس کو اپنے سینئے میں محفوظ کرتے رہتے ہیں اور قرآن پاک کے اسی حفظ و حفاظت کے لئے مسلمانوں کو مختلف بھی قرار دیا گیا ہے اس کے علاوہ ایسے سینکڑوں علوم معرض وجود میں آگئے جن کا تعلق الفاظ کی قراءت اور کتابت سے ہے۔

بالکل اسی طرح خلیفہ کا معاملہ ہے کہ اس کے لئے کسی فرد میں امامت کبریٰ کی صلاحیت کا پیدا کرنا اور سچرا اس کی صلاحیتوں کو نمایاں کر کے اس کی طرف عوام و خواص کے قلوب کو متوجہ کرنا اسی کا کام ہے۔ لیکن اسباب کے درجہ میں یہ کام لوگوں کا ہی ہے کہ وہ صلاحیت فرد کو تلاش کریں اور اس کو اپنا خلیفہ چن لیں۔ یہ بات نیصلہ خدادندی اور اس کی طرف سے نازدگی سے متصادم نہیں ہے، اور یہ مکرا و یہاں اسی طرح نہیں ہے جیسے اس بات سے نہیں ہے کہ

۱. عمالکم عمالکم

ک جیسے تمہارے اعمال ہوں گے دیسے ہی  
تمہارے حکام بھی ہوں گے۔

بہر حال ترجیح اسی بات کو ہے کہ کسی کو خلیفہ بنانا یہ لوگوں کا اپنا فعل ہے، اور اس میں

ان کے اختیارات تینی کو پورا پورا داخل ہے۔

اب یہ بات بحث طلب ہے کہ انتخاب خلیفہ کا طریقہ کار کیا ہو۔ کیا اس طریقہ انتخاب کے لئے شریعت نے کوئی رہنمائی دی ہے یا نہیں؟

تو قرآن و حدیث نے تو اس سلسلے میں کوئی بہایت نہیں دی البتہ خلفاء راشدین کے انتخاب کے سلسلے میں جو طریقہ عمل اپنایا گیا اس کو شریعت اسلامیہ میں قالوںی نظری کی حیثیت حاصل ہو گئی ہے، اس لئے کہ خلفاء راشدین سے ثابت شدہ یا ان کے منتظر کردہ عمل کو بھی مندرجہ ذیل ارشاد رسول ﷺ کے مطابق آئینی حیثیت حاصل ہے۔ آپ نے فرمایا:

عَلَيْكُمْ بِسُنْتِ وَسَنَةِ الْخُلُفَاءِ الرَّاشِدِينَ تَمَّ پَمِيرِي سُنْتَ كَيْ اُور بِهَايَتِ يَا فَتَهِ الْخُلُفَاءِ الرَّاشِدِينَ كَيْ سُنْتَ كَيْ پِيروِي وَاجِبٌ ہے۔

تو خلفاء راشدین کو خلافت کے لئے کیسے چنا گیا اس کے لئے حضرت شاہ ولی اللہ کی تحقیق حجۃ اللہ البالغہ سے یہ تفصیل مختصر الفاظ میں ملتی ہے:

”خلافت کا انعقاد چند طریقوں سے ہوتا ہے۔

(۱) علماء روساء اور فوجی افسران میں سے اُن اہل حلّ و عقد کی طرف سے بیعت جو صاحب الرائے بھی ہوں اور سماں حل کی ہمدردی بھی ان کے دلوں میں ہو جیسے سیدنا حضرت ابو بکر صدیق رضی اللہ عنہ کی خلافت کا انعقاد عمل میں آیا۔

(۲) بر سر اقتدار خلیفہ اپنے بعد خلافت کے لئے کسی فرد کی وصیت کر دے جیسے کہ حضرت عمر رضی اللہ عنہ کی خلافت منعقد ہوئی تھی۔

(۳) عوام کے معتمدین میں سے کچھ افراد کی مجلس شوریٰ بنادی جائے وہ اتفاق رائے سے کسی کو خلیفہ مقرر کر دیں جیسے حضرت عثمان بلکہ حضرت علی رضی اللہ عنہما کے

العقارات خلافت کے وقت ہوا تھا۔

(۲۳) شرائط خلافت کی حامل کسی شخصیت کا از خود لوگوں کے اقتدار کو سنبھال لینا، جیسے خلافت نبوت کے بعد کے خلفاء نے کیا۔<sup>۱۷</sup>

مگر شاہ صاحبؒ کی تحریر فرمودہ اس تفصیل پر غور کرنے سے معلوم ہوتا ہے کہ کسی بھی یہ اور حاکم کو منتخب کرنے کی بھی چار صورتیں ہو جی سکتی ہیں پانچوں کوئی صورت ممکن ہی نہیں ہے۔ جس کا حاصل یہی ہے کہ شریعت نے اس کے بارے میں کوئی ضابطہ مقرر نہیں کیا، یونکہ اصل مقصود شرائط کی حامل اور منصب کی اہل شخصیت کا بہتر اقتدار لانا ہے خواہ وہ کسی بھی طریقے سے ہو، اسی لئے طلاق انتخاب کے سلسلہ میں شریعت نے کوئی متعین صورت تجویز نہ کرتے ہوئے حالات اور ماحول کے حوالہ کر دیا کہ قوم و ملک کو کسی فتنہ میں مبتلا کئے بغیر جس طرح بھی اہل شخص کے ہاتھ میں زمام حکومت آجائے بہتر ہے۔

سلام اور جمہوریت حکومت کے نظام اور امیر کے انتخاب کی تعبیر میں بہت بڑی تبدیلی ہے اور اس کا پس منظر یہ ہے کہ ان حضرات کا ذہن اس بات سے دباؤ محسوس کرتا ہے کہ خلافت راشدہ کو کوئی اس دور میں مبغوض قرار پانے والی شخصی حکومت کے ماثل نہ زار دیدے اسی وجہ سے ان کو یہ بحث بھی کرنی پڑی ہے کہ آخر اسلام کا نظام حکومت کیا تھا، شخصی یا جمہوری ہے کیونکہ اگر جمہوری ثابت ہو جائے تو یہ بات خود بخود مسلم ہو جائے گی کہ انتخاب میں جمہوری طریقے کے مطابق ہی ہوا تھا۔

تو اسی وجہ سے جدید اسلوب سے لکھنے والے بعض اہل قلم حضرات اکٹھے حسین کا نقطہ نظر کی یہ جدوجہد جاری ہے کہ اسلامی نظام حکومت کو جمہوری ثابت

کیا جائے۔ بعض لوگ تو صراحةً دعویٰ کر دلتے ہیں، لیکن بعض دوسرے حضرات لفظوں میں تو یہ کہتے ہیں کہ اسلام کا نظام حکومت نہ شخصی ہے اور نہ جمہوری، لیکن نظام کی تشریح اور تعبیر کچھ اس طرح کرتے ہیں کہ پڑھنے والے کو یہ تاثر ملے کہ جمہوری نظام بھی تو یہی ہے، اور پھر جمہوری ہونے کی راہ میں جتنی رکاوٹیں سامنے آئیں ان پر دو قدر حکمتے ہیں۔ ان ہی میں سے عالم عرب کے مشہور صاحب قلم ڈاکٹر طاہ حسین ہیں، اپنی کتاب الفتنۃ الکبریٰ میں بڑی اچھی اور کار آمد بحثوں کے دوران یہ بھی کہا ہے کہ آنحضرت صلی اللہ علیہ وسلم کی حکومت کا نظام الہی نہ تھا، دلیل یہ ہے کہ اگر الیسا ہوتا تو آپ کو مشورہ کی براحت ہرگز نہ دی جاتی، ڈاکٹر صاحب نے لکھا ہے:

”خدا نے اپنے پیغمبر کو براحت دی کہ وہ معاملات میں مانوں سے مشورہ کیا کریں۔ اگر حکم کا تعلق آسمان سے ہی ہوتا تو آنحضرت خدا کے حکم کے موافق ہر بات کو بغیر کسی مشورے کے خود نہیں لیتے۔“

نیز غزوہ احد کے موقع پر آنحضرتؐ کا خیال تھا کہ مدینہ ہی میں قیام کیا جائے اور حملہ ہونے کی صورت میں مدافعت کی جائے۔ لیکن حضرات صحابہ اور خصوصاً النصار نے باصرار مشورہ کی کہ دشمن سے باہر نکل کر مقابلہ کیا جائے۔ آپ نے ان کی بات مان کر جب تیار کر لی تو اس دوران صحابہ کو اپنی غلطی کا احساس ہوا کہ ہم نے اللہ کے بنی کرآن کی مرضی کے خلاف مجبور کیا ہے۔ تو نہ امرت کاظہار کرتے ہوئے عرض کیا کہ جو حضرت کی منتشر ہواں کے مطابق کیا جائے۔ لیکن آپ نے انکار فرمایا اور جو مشورہ دیا جا چکا تھا، اسی پر جمے رہے۔

”اگر الہی نظام ہوتا اور ہر معاملہ میں نزول حکم آسمان سے ہی ہو نا ضروری ہرتا تو حضرات صحابہؓ آنحضرتؐ کو مجبور نہ کر کے تھے اور نہ ہی آپ ان کا مشورہ قبول فرماتے۔“

لیکن سوچنے کی بات یہ ہے کہ اگر نصیلہ کا اصل اور حقیقی مدار حضرات صحابہ کے مشورہ پر تھا تو آپ کو ناگواری کیوں ہوئی؟ پھر آپ کا جواب صحابہ کی معذرت پر روایات میں اس طرح ہے کہ جب پیغمبر مسیح ہو جاتا ہے تو جہاد پر جائے بغیر اسلحہ نہیں اتارے جایا کرتے۔ سوچنے اس جواب میں اور اُس بات میں کہ صحابہ کے مشورے پر ہی جمی رہے بڑا فرق ہے۔

آنحضرت صلی اللہ علیہ وسلم ہدایت قرآنی و شاورہم فی الامر کے مطابق بلاشبہ آنحضرت کے مشورے اکثر و بیشتر امور میں حضرات صحابہ رضی اللہ عنہم سے مشورہ طلب فرمایا کرتے تھے۔

لیکن یہ مشورہ ان ہی چیزوں میں ہوتا تھا کہ جس میں وحی نے صراحتاً حکم دیکھ کوئی رخ متعین نہ کر دیا ہو جس کا حاصل یہی ہے کہ فروعی معاملات میں مشورہ لیا جاتا تھا، کیونکہ معاملات کی بذیادا اور اس کی روح بذریعہ وحی منکشف ہو جاتی تھی، چنانچہ خود داکٹر صاحب موصوف بھی تحریر فرماتے ہیں کہ

”آنحضرتؐ کے دور میں احکام کا نزول پوری تفصیل کے ساتھ نہیں ہوتا تھا، بلکہ وحی خداوندی آکر آنحضرتؐ کو اور آپؐ کے صحابہ کو عام خاص مصالح کی طرف متوجہ کر دیتی تھی۔“

لیکن اس کے یہ معنی بھی نہیں ہیں کہ فروعی معاملات میں آپؐ منشارِ بانی سے بےخبر رہتے ہوں اور اسی لئے آپ مشورہ کے ضرور تکندر رہتے ہوں۔ لظاہر تو آپؐ مشوروں کے ذریعے سے فیصلے فرماتے تھے لیکن ان فیصلوں کی حقیقتی اساس مشورے ہرگز نہیں ہوتے تھے۔

مشورے کا حکم بلاشبہ آپؐ کو بھی تھا اور امت کو بھی ہے لیکن مشورہ مشوروں کی نوعیت ایسے میں آپؐ کی اور افراد امت کی حیثیت یکساں ہے ایسا سمجھنا بالکل غلط

ہے، امت کو مشورے کی بہادیت اس لئے ہے کہ غیر واضح امور میں حق کی طرف رہنمائی کے لئے وہ محتاج ہیں اور ان کے پاس اس کے سوا کوئی راستہ نہیں کہ مختلف رائیں سائنس آجائیں اور پھر باہمی غور و فکر کے نتیجہ میں حق کو منعین کرنا سہل ہو جائے، ظاہر ہے کہ آپ کی نوعیت یہ نہیں تھی اور نہ آپ اس جیشیت سے مشورہ لیتے تھے، اس لئے کہ آپ کی رہنمائی کے لئے سب سے زیادہ قطعی اور لقیبی ذریعہ وحی تھا، یہی وجہ تھی کہ آپ کے اجتہاد یا مشورہ کے نتیجہ میں کئے گئے فیصلہ میں کوئی بات منشاء ربانی کے مطابق نہ ہوتی تو فوراً آپ کو اس سے متنبہ کر دیا جاتا۔ حقیقت یہ ہے کہ آپ کا مشورہ لینا تین وجہ سے ہوتا تھا،

(۱) امت کو مشورہ کی اہمیت کا احساس ہو اور وہ معاملات میں خود کو مشورہ کا عادی بنالیں۔

(۲) جماعت صحابہ کے ہر فرد کو فیصلوں کو قبول کرنے اور پھر تعییل کرنے میں اطمینان قبلی حاصل ہو جائے۔

(۳) مختلف قبائل پر مشتمل قوم کی ان کے سرداروں کے مشورے کے ذریعہ دبجوئی۔  
(باقي)

## قرآن اور تصوف

مولفہ جناب ڈاکٹر میر ولی الدین صاحب مرحوم

تصوف اور اس کی تعلیم کا اصل مقصد عبادیت اور الوہیت کے مقامات اور ان کے ربط و تعلق کا حصول ہے اور یہ ظاہر ہے کہ یہ مسئلہ مختلف قسم کی ذلتیں کا چشمہ بن گیا ہے۔ مؤلف نے کتاب و سنت کی روشنی میں تمام الجھنوں اور نز اکتوں کو نہایت دلنشیں اور عالمانہ پیرا یہ میں واضح کیا ہے۔ قیمت -/- تدوة المصنفین، جامع مسجد دہلی ۶